

ورق ورق زندگی

صرحائی صاحب سے ملاقاتیں:

پروفیسر فروغ جلیل اپنے کمرے میں بیٹھتے تھے کبھی کبھی ان کے ساتھ بھی ملاقات ہوتی تھی، ان کا تعلق ایک دینی گھرانے کے ساتھ تھا۔ ان کے بڑے بھائی جن کا نام اب میرے ذہن سے اتر چکا ہے، صحافی تھے۔ اپنے نام کے ساتھ قریشی کا اضافہ بھی کرتے تھے۔

فروغ جلیل صاحب بھی طیب قریشی کے قریبی دوستوں میں تھے اور کبھی کبھی طیب صاحب کے کمرے میں ہمارے درمیان بھی آبیٹھتے۔ انہائی ملنسار اور دھیسے مزاج کے تھے جب بات کرتے تو جی چاہتا کہ انھیں توجہ سے بس سنا جائے۔ ان کی رہائش بھی شہر کی سب سے بڑی مسجد صادق کے ساتھ تھی۔ میں کبھی کبھی فروغ صاحب کے گھر بھی چلا جاتا تھا۔ ان کے والد صاحب جن کو صرحائی صاحب کے نام سے ہی پکارا جاتا تھا، وہ بھی ہمارے درمیان آبیٹھتے، اور بات چیت میں شریک ہو جاتے۔ جب بھی میں ان کے گھر جاتا وہ مجھے دیکھتے تو کہتے ”واہ احراری پروفیسر آگیا“، لیکن انہیں شفقت کے ساتھ پیش آتے۔ اکثر ان سے تحریک پاکستان میں مجلس احرار اسلام کے نظریہ و کردار پر گفتگو ہوتی۔ ان کا تعلق مسلم لیگ کے ساتھ رہتا تھا۔ اس لیے ان سے خوب گرام گرم بحث ہوتی تھی لیکن انہی اچھے انداز میں۔ میں اپنے بزرگوں کی طرح ان کی عزت کرتا اور وہ اپنے بچوں کی طرح مجھ سے پیار کرتے۔ وہ مجھے اب بھی یاد آتے ہیں تو ان کی شفقت اور محبت کے بہت سے گھرے تاثرات میرے حافظہ کو گھر لیتے ہیں۔ ایک دن وہ مجھے کہنے لگکہ:

”بیٹے! میں تمہارے ساتھ دل لگی کے طور پر بحث کرتا ہوں، جو کچھ اکابر احرار قیام پاکستان سے پہلے پاکستان کے بارے میں کہتے تھے وہ سچ تھا۔ ہم ہی اسلام کے نام پر ان مسلم لیگ والوں سے دھوکا کھا گئے۔ اس کے بعد انہوں نے ایک واقعہ سنایا کہ مولانا شبیر احمد عثمانی آخری بار یہاں بہاؤں پور میں آئے تو شدید نویعت کے بخار میں بتلا ہو گئے تھے۔ ایک دن ہم سب عقیدت مندوں میں ہی شمار ہوتا تھا کیا چار پائی کے اردو گرد بیٹھے تھے، (میں بھی ان کی وجہ سے ہی مسلم لیگ میں شامل ہوا تھا اور ان کے عقیدت مندوں میں ہی شمار ہوتا تھا) تو اپنے عقیدت مندوں کو مخاطب کر کے کہنے لگے کہ اگر میں یہاں بہاؤں پور میں فوت ہو جاؤں تو مجھے یہیں پر دفن کر دیں۔ اس پر ہم نے جواب کہا کہ حضرت آپ یہ کیا کہہ رہے ہیں اللہ تعالیٰ آپ کو شففا عطا کرے اور آپ کی زندگی دراز ہو، آپ کا سایہ ہمارے سروں پر قائم رہے۔ کہنے لگے کیا شفا اور کیا زندگی؟ میں تو اس دن ہی مر گیا تھا جب مجھے لیاقت علی خان نے یہ کہا کہ مولانا اب آپ ہمیں مشورے نہ دیا کریں، اپنے گھر آرام کریں اور ہمیں جب آپ کے مشوروں کی ضرورت ہو گی آپ کے ہاں آ کر آپ سے مشورہ لے لیا کریں گے۔“

یہ کہتے ہوئے صرحائی صاحب کی آنکھ سے آنسو پک پڑے اور میں بھی حیران ہو گیا کہ ایسا بھی ہوا

ہم فریب آزو میں آ گئے
دیدہ و دانتہ دھوکا کھا گئے

طیب قریشی صاحب بڑے وضع دار شخصیت کے مالک ہیں۔ اپنے مضمون کے علاوہ ان کا اردو ادب کے ساتھ بھی اچھا اور خوب تعلق رہا اور اب بھی ہے۔ وہ میر محفل تھے، انہیٰ مغلیص اور ملنسار، کانج کے اندر بھی ان کا خاص مقام و مرتبہ تھا۔ جتنے بھی پروفیسر حضرات میری موجودگی میں کانج آئے بھی ان کا احترام کرتے تھے۔ پھر شہر کے ایچھے لوگوں کے ساتھ ان کے بہترین تعلقات اور لوگ ان کے نام سے آشنا تھے۔ جدھر جاتے لوگ ان کے احترام میں سر جھکا دیتے۔ عموماً یہ دیکھا گیا کہ پروفیسروں کا زیادہ تعلق کانج کے دوسرے پروفیسروں تک ہی محدود رہتا ہے لیکن طیب قریشی جتنے کانج کے اندر مقبول تھے اُس سے کہیں زیادہ شہر کے لوگوں کے دلوں میں ان کا احترام تھا۔ ٹیبل ٹاک میں بھی ان کا کوئی جواب نہیں تھا۔ وقت کے ساتھ ساتھ ان سے تعلق بڑھتا گیا اور اب بھی ہے۔ یہ بھی اللہ تعالیٰ کا فضل ہے کہ میں جہاں بھی رہا اللہ تعالیٰ نے بہت ہی افضل اور اخیار کی رفاقت نصیب فرمائی۔

پروفیسر عطاء اللہ اعوان اور میرے درمیان قدر مشترک امیر شریعت سید عطاء اللہ شاہ بخاری رحمۃ اللہ علیہ عقیدت و محبت تھی۔ ہم دونوں جب اکیلے ہوتے تو ایک دوسرے کو امیر شریعت کے ہی واقعات سناتے رہتے اور اس طرح کبھی کبھی ہم دونوں کی آنکھوں سے ان کی غیر معمولی محبت اور شفقت جو انھوں نے ہمارے ساتھ روا رکھی آنسو بن کر ہمارے دل و دماغ کو ہی نہیں بلکہ ہماری روح تک کو دھوکہ معطر کر دیتی۔ حضرت امیر شریعت کے کچھ واقعات میں نے ان سے سنے اور کچھ بتائیں مرشدی امیر شریعت کی انھوں نے مجھ سے سُنیں۔ مزان کے اعتبار سے بھی انہیٰ مغلیص اور طرح دار ہیں یعنی ان کی شخصیت میں انفرادیت ہے۔ فقر پر ناز، دین سے لگاؤ اور عزم میں پختگی۔ ایک دفعہ جو راہ راست پر آئے تو پھر پاؤں نہیں ڈال گئے، سارا خاندان قادریانی، یا ایک مسلمان۔ کہتے تھے کہ

”مجھے اپنے خاندان والوں سے دھمکیاں بھی ملیں اور لاچ بھی دیا گیا۔ لیکن میں نے نہ دھمکیوں کی پرواہ کی اور نہ ہی ان کے لانچ میں آیا اور یہ سب اللہ کا کرم تھا اور ہے۔ ایک دن میں نے ان سے پوچھا کہ کیا عمر کے اُس حصہ میں آپ نے جو فیصلہ کیا تھا اس کا محرک صرف امیر شریعت کی تقریر ہی تھی یا اس کے علاوہ کچھ اور بھی تھا؟ کہنے لگے کہ صرف امیر شریعت کی تقریر ہی تھی یا شاید یہ بات بھی ہو کہ سکول میں میرے ہم مکتب میرے بارے میں دوسرے طالب علموں سے یہ کہتے کہ یہ عطاء اللہ اعوان مرزا ہی ہے۔ جب میں سنتا تو مجھے محسوس ہوتا کہ مرزا ہونا کوئی بری بات ہے کہ مجھے مرزا ہی کہتے ہیں۔ یا ایک بات اس تقریر کے علاوہ ہے۔ لیکن وہ تقریر تو میرا کام کر گئی۔ مجھے اس تقریر کے دوران یوں محسوس ہوتا تھا کہ میں جہنم میں ہوں اور وہ سامنے مجھے جنت بلارہی ہے۔“

اور پھر میں نے دیکھا کہ ماشاء اللہ ان کی اولاد سعادت مندا اور لائق ہوئی، بچیاں ڈاکٹر، داماد صالح اور شریف، عمدہ فراخ رہائش گاہ، ذاتی سواری، غرض اللہ نے خوب نوازا۔ اس تحریر سے دو دن پہلے میری ان سے فون پر بات ہوئی تو

آپ بیتی

کہنے لگے کل عمرے پر جارہا ہوں تمہارے لیے دعا کروں گا۔ میں نے کہا کہ اب بس کرو، کہنے لگے بس کیوں کروں وہ بلا تے ہیں میں کیوں نہ جاؤں۔ میں نے پوچھا تتنی بار جا چکے ہو؟ گن کرتا یا تیڑھاں عمرہ ہے اور پانچ حج کیے ہیں، اللہ قبول کرے۔ میں نے جواب میں کہا کہ اللہ نے ایمان پر ثبات کے ساتھ مجھے رہنے کا بدل تو تمھیں دنیا میں ہی دے دیا ہے۔ دعا ہے کہ آئندہ جہاں میں بھی اللہ پاک انھیں اور مجھے ہمارے مشترک محبوب حضرت شاہ جی کی رفاقت میں جنت الفردوس سے نوازیں اور حضور خاتم النبین صلی اللہ علیہ وسلم کی شفاعت نصیب کرے۔ (آمین)

اشتراكی دوستوں سے بحث و مباحثہ:

عابد صدیق جب رحیم یارخان سے تبدیل ہو کر آئے تو اچھے خاصے خود بھی تبدیل ہو چکے تھے۔ لباس میں تو تبدیلی آئی تھی۔ انداز فکر بھی تبدیل ہو چکا تھا۔ سر پر موٹے کپڑے کی دستار، پینٹ کوٹ چھوڑ چھڑا کے شلوار قمیص لباس تھا۔ موسیقی کو بھی انھوں نے آہستہ آہستہ چھوڑ دیا تھا۔ چہرے پر داڑھی کا اضافہ ہو چکا تھا۔ بعض اوقات لکڑی کی کھڑاویں ڈالے بھی کانچ میں آ جاتے تھے۔ جن کے من میں سب کچھ ہوتا ہے وہ اپنے تن کی زینت پر کوئی توجہ نہیں دیتے۔ بہر حال اس تبدیلی کے باوجود شعر و مختن کے ساتھ وہی تعلق رہا۔ جو ہم سب کے لیے بڑی خوشی کی بات تھی۔

عابد صدیق، اسلام انصاری، اسد اریب، سہیل اختر ہمارے کانچ کے شاعر تھے۔ جن سے اکثر کلام سن کر ہم اطف اندوز ہوتے۔ بہاول پور شہر میں بھی مشاعروں کا اعتماد ہوتا تھا۔ یہ مشاعرے تابش اوری کے مکان پر ہوتے۔ ظہور نظر ملک کے مشہور شاعر تھے اُن سے بھی ملاقاتیں رہیں۔ لیکن یہ ملاقاتیں شہر کے کسی ہوٹ میں ہی ہوتی تھیں۔ سو شلسٹ ڈھن کے تھے، ان کے ساتھ خوب بحث ہوتی۔ عقل اور عشق کی اس بحث میں عموماً عشق کے سامنے عقل اپنا سر جھکا ہی لیتی تھی۔ بہاول پور میں میرا واسطہ اشتراكی دوستوں سے اکثر پڑتا رہتا تھا۔ کانچ میں نواز قاسمی اور بعد میں آنے والے اشتراكی رشید انزمائیں سے بھی مباحثے ہوتے۔ یہ دونوں حضرات مجھے یہ طعنہ دیتے کہ تم لوگ یعنی دین والے اندھے عقیدوں کے تحت زندگی بس رکرتے ہو زندگی کے بارے میں آپ لوگوں کی "اپروج" ریشنل نہیں ہے۔ عقل سے کام نہیں لیتے اور عقیدے کے پیچھے بھاگتے رہتے ہو۔ ایک دن طیب قریشی کے کمرے میں اس پر خوب بحث ہوئی۔ میں نے جواب میں کہا تمہارا یہ موقف بھی تمہاری غلط فہمی ہے۔ ہماری اپروج ہی ریشنل ہے۔ ہم ایک ایسی شخصیت کی ہربات کو دل و دماغ کی گہرائیوں سے تعلیم کرتے ہیں کہ جس کے بارے میں اس شخصیت کی شدید مخالفت کرنے والوں نے بھی کبھی نہیں کہا کہ یہ جھوٹ بولتا ہے، انھیں جادوگر کہا گیا، ان کے راستے میں کائنے بچھائے گئے، طائف کی گلیوں میں ان پر پھردوں کی بارش کی گئی، گزرتے ہوئے ان پر گندگی چھکنی گئی، شعب ابی طالب میں خاندان سمیت انھیں قید کیا گیا، حرم کعبہ میں سجدے کی حالت میں ان پر اونٹ کی او جھڑی ڈال دی گئی۔ لیکن اس کے باوجود انھیں صادق بھی کہا گیا اور امین بھی، اب آپ لوگ بتائیں کہ ایسے شخص کی ہربات کو تعلیم کرنا اور اس کی ہربات کو عقیدے کا جز بنا لینا کیا عقل کی بات نہیں ہے؟ پھر بقول آپ کے اس زندگی جو موت پر ختم ہو جاتی ہے کے بعد اگر آخرت کی زندگی بقول آپ کے نہیں ہے، نہ دوڑخ نہ جنت، نہ حساب

آپ بیتی

نہ کتاب، نہ محشر نہ کوئی اور شے، تو ہم جن کا ان سب باتوں پر یقین ہے اور یہ سب کچھ ہمارے ایمان اور عقیدے کا حصہ ہے تو ہمیں کیا فرق پڑے گا۔ جہاں آپ مٹی کے ذروں میں تبدیل ہو کر پڑے ہوں گے یہیں ہم بھی ہوں گے اور اگر اس کے بر عکس وہ سب کچھ جو ہم اپنے عقیدے کی بنیا پر یقین رکھتے ہیں مرنے کے بعد ہوا تو پھر آپ وہاں پر کیا جواب دیں گے؟ اب ان دونوں علیحدہ علیحدہ موقف کے ساتھ زندگی بصر کرنے والوں میں سے کون سی زندگی عقل کے مطابق ہے اور کون سی زندگی عقل کے خلاف ہے۔ اس کا فیصلہ یہاں پڑھئے ہوئے احباب کر لیں کیونکہ آپ لوگوں کو تو اس خدائے اس بات کی توفیق ہی نہیں دے رکھی کہ عقل کی کوئی بات تسلیم کرو۔ وہاں پر سب پروفیسر میری اس بات کی حمایت میں تھے اور ان دونوں حضرات سے اس بات کا تقاضا کر رہے تھے کہ اب بتاؤ تمہاری زندگی ریشل ہے یا پھر وہ زندگی جو کسی عقیدے اور کسی پر ایمان لانے والوں کی زندگی ہے وہ ریشل ہے، تو ان دونوں کے پاس اس کا کوئی جواب نہیں تھا۔ اس کے بعد یہ بحث ختم ہو گئی کہ ہم مسلمانوں کی زندگی ریشل ہے۔ عقل کے مطابق ہے یا پھر نظریہ اشتراکیت اور دہربیت پر یقین رکھنے والوں کی زندگی عقل کے مطابق ہے۔ ایسی کئی بھیشیں وہاں پر ہوتی تھیں۔ جس کے لیے میں ان اشتراکی دوستوں کا شکر گزار ہوں کہ انھوں نے میری دینی غیرت و حمیت کو برقرار رکھنے میں میرے ساتھ تعاون کیا۔

عبد صدیق کی تبدیلی کی وجہ:

بات عبد صدیق کی ہو رہی تھی کہ ان کی زندگی ملتان میں بسر ہونے والی زندگی کے بالکل بر عکس تھی۔ جس کی وجہ یہ تھی کہ ان کے بچوں کی پیدائش کے بعد ان اہلیہ اکثر بیمار رہنے لگ گئی تھیں۔ چار پائی سے اٹھنے کے قابل نہ رہیں تو گھر کا سارا کام عبد کو کرنا پڑتا تھا۔ بچوں کی دیکھ بھال، پروش، بچوں کا کھانا وغیرہ وہ خود ہی پکارتے تھے۔ کپڑے اور برتلن بھی خود دھونا اور گھر کی صفائی کرنا ان کے فرائض میں شامل تھا۔ لیکن نکال یہ ہے کہ ان گھر میلوں ذمہ دار یوں کے باوجود کافی میں بھی وہ اپنے فرائض سے غافل نہ رہے۔ اگر یہ کہا جائے کہ انھوں نے اپنے بچوں کی پروش خود کی اور وہ تمام ذمہ دار یاں جو بچوں کی طرف سے ان کی والدہ پر عائد ہوتی تھیں وہ عبد صدیق نے سرانجام دیں تو یہ ایسی حقیقت ہے جس سے انکار نہیں کیا جاسکتا اور یہی وہ ریاضت تھی جس نے ان کا رخ معرفت اور تصوف کی طرف موڑ دیا اور انھوں نے اپنی پہلی زندگی کو خیر باد کہہ کر ایک نئی زندگی اختیار کر لی تھی۔ اسی دوران ان کا تبلیغی جماعت سے بھی تعلق قائم ہو گیا۔ وہ بڑے ذوق و شوق کے ساتھ ان کے اجتماعات میں شرکت کرتے اور کبھی کبھی وقت نکال کر ان کے ساتھ تبلیغ کے لیے بھی نکلتے تھے۔

رائے و نہاد حاضری:

میری فیصل آباد تبدیلی کے بعد وہ بہاول پور سے طیب قریشی اور پروفیسر عطاء اللہ اعوان کے ساتھ میرے پاس فیصل آباد آئے اور مجھے ”گرفتار“ کر کے رائے و نہاد کے سالانہ اجتامع میں لے گئے۔ ایک رات وہاں پر قیام اور پھر دعا میں شرکت میری زندگی میں انھی کی وجہ سے ممکن ہوئی۔ واپسی پر جب ہم کوٹ عبدالملک پنج عشاء کی نماز کا وقت تھا تو ایک گر انڈیل کتے سے ہماری کار کی گلکرو گئی جس سے ہماری کار کا جو پروفیسر طیب قریشی کی ملکیت تھی ”ریڈی ایٹر“ تباہ ہو گیا اور

آپ بیتی

کار سفر کے قابل نہ رہی۔ مجبوراً ہمیں سڑک کے کنارے ہی رات بس رکنا پڑی اور دوسرے روز ہم کار کی مرمت کر اکر سفر کے لیے روانہ ہوئے۔ میرے لیے یہ ایک تاریخی سفر تھا جس میں مجھے جیسے گنجار کو بھی عابد صدیق، طیب قریشی اور عطاء اللہ اعوان کی وجہ سے ایسے روحانی اجتماع میں شرکت کا موقع ملا۔ حالانکہ میں طبعاً دین اسلام کی قوت، شوکت اور سلطنت کے حوالے سے اسلام کی تبلیغ کی بجائے اسلامی انقلاب کو موجودہ دور اور وقت کے تقاضے کے عین مطابق سمجھتا ہوں اور دین اسلام کی تبلیغ کے لیے تبلیغی جماعت کے اس مخصوص طریقہ تبلیغ کے لیے جو حکمت اور دانائی ضروری ہے اس سے اپنے آپ کو عاری سمجھتا ہوں۔ اس لیے اسے سرانہے کے باوجود اپنے آپ کو اس کا اہل نہیں سمجھتا۔

کچھ عابد صدیق کی شاعری کے بارے میں:

شاعری عابد صدیق کے رگ وریثے میں خون کی طرح گردش کرتی تھی۔ وہ فطری شاعر تھے۔ ہماری طرح کے شاعر نہیں تھے۔ ان کے خیالات کا کیفوس وسیع اور پرواز تخلیل بلند تھا۔ خوبصورت اور دلکش تراکیب سے وہ اشعار میں جاذبیت اور دلکشی پیدا کرنے میں خاص مہارت رکھتے تھے۔ الفاظ کا چنان اور غزل کا اسلوب منفرد تھا۔ شاعری اگر حسن اظہار کا نام ہے تو ان کی شاعری میں یہ حسن اپنی پوری رعنائیوں کے ساتھ چمکتا دمکتا نظر آتا ہے۔ پھر شاعری کو چار چاند لگانے کے لیے فن شاعری سے آشنائی اور مطالعے کی وسعت بھی انتہائی اہم کردار ادا کرتی ہے اور عابد صدیق ان دونوں خوبیوں میں اپنی مثال آپ تھے۔ وہ فن شاعری پر مکمل دسترس رکھتے تھے اور ادب کی جملہ صفات اور اس کی وسعتوں پر ان کی گہری نظر تھی۔ انھیں اگر اسلام النصاری کی طرح پڑھے لکھے لوگوں کا شاعر کہا جائے تو بے جانہ ہو گا۔ ان کی شاعری میں سوز گداز بھی ہے اور نکھارو پیار بھی ہے۔ جس کے ساتھ ساتھ معاشرے کا کرب اور اضطراب ان کی شاعری میں نظر سے دل و دماغ کی گہرائیوں میں اترتا محسوس ہوتا ہے۔ جو جدید شاعری کا جزا اول اور طرہ امتیاز ہے۔ خیالات کا انوکھا پن ان کی شاعری کا خاص وصف ہے۔ ان کی شاعری کا مطالعہ کرنے کے بعد یہ بات کہی جاسکتی ہے:

تو نے عطا کر دی نئی سمت سخن کو

تجھ جیسا کہاں تھا سخن آباد نے دیکھا

وہ شعروں میں اپنی بات کہتے اور انھیں اس بات کی کوئی پرواہ نہیں تھی کہ ان کے بارے میں لوگ کیا کہتے ہیں اور کیا سوچتے ہیں۔ ان کی غزل کے اس شعر سے اسی بات کی ترجیحی ہوتی ہے:

عبد نہ راستی کی روشن ہم سے چھوٹ سکی

مانا جی بنیں دھر پہ لاکھوں شکن پڑے

اسی غزل کے ایک دوسرے شعر میں کیسی خوبصورت بات کو کیسے انوکھے انداز میں بیان کرتے ہیں۔ جس سے واضح ہوتا ہے کہ شاعری میں انداز بیان وہ بیوادی وصف ہے جو ایک شاعر کو مرنے کے بعد بھی زندہ رکھتا ہے ورنہ تو ہر شاعر اپنے انداز میں کچھ نہ کچھ بیان کرتا ہی رہتا ہے۔ بات کیا ہے؟ یا انہم نہیں ہے جتنا کہ کیسے بیان کی گئی ہے۔ اس پر ہی کامیاب شاعری کا

دارود مدار ہے۔ اُن کا یہ شعر اور پر بیان کیے گئے معیار لکھنا پورا اترتتا ہے۔ ملاحظہ فرمائیے:

یادوں کے سلسلے میں تیرے لطف کا خیال
سورج کی آبشار میں جیسے کرن پڑے

یادوں کے لطف کو سورج اور کرن کے حوالے سے لکھنا خوبصورت بنادیا ہے، اس خیال کو نہ جانے کتنے شعر انظم کر چکے ہیں لیکن یہ بات اس انداز میں میری نظر سے نہیں گزری۔ ایک اور غزل میں ایک قومی المیہ جو ہماری تاریخ کا ایک ایسا المیہ ہے جس پر جتنے بھی آنسوگرائے جائیں کم ہیں۔ اسے آپ نے شعر میں یوں بیان کیا ہے:

رخ گھر چھوڑنے کا رستوں میں
منزلوں پر نہیں پنپرائی!

اور ان کے اپنے خیال میں اُن کی شاعری کیا ہے۔ اسی غزل کے دوسرے شعر میں موجود ہے:

شاعری ایک حرست اظہار
ان کی مدعاۓ گویائی

ان کا ایک خوبصورت شعر میرے کانوں میں رس گھولتا رہتا ہے:

ہم کو جتو نہ ہو مگر اتنا تو ہو کہ ہم
جس گھر میں چاندنی ہوا سے تیرا گھر کہیں

ایک اور غزل کے بھی چند اشعار دیکھئے:

صحراء میں اک عجب سی آسودگی ملی
بے وجہ تو نہ شہر میں دل بے قرار تھا
نادم ہو کے چھوڑ گئے چارہ ساز بھی
آسودگی میں اپنی کچھ ایسا وقار تھا
عبد سے کل ملے تو طبیعت لگی رہی
درویش آدمی تھا بڑا وضعدار تھا

کتنا عرصہ پہلے کہی ہوئی یہ غزل حالاتِ حاضرہ کی کیسی خوبصورت عکاسی کرتی ہے۔

تابا زمین تھی، آگ فلک، ایک تھر تھا
دروپش آدمی کو قیامت کا پھر تھا
ملبوس خوف و جوع میں لپٹی ہیں بستیاں
اب دشت بے اماں ہے جو خوابوں کا شہر تھا

اور یہ شعر کتنا خوبصورت ہے:

ہم تشنگی سے زیر ہیں، ہر چند علم ہے
جس نے پیا، اُسی کے پیالے میں زہر تھا
اس پر مجھے اپنا ایک شعر یاد آیا۔ عابد صدیق کے اس شعر سے قدرے مختلف ہے تاہم کچھ مماثلت ضرور ہے:
ہر چند جامِ زیست میں زہر اب مرگ تھا
میں تشنگی سے پور تھا پینا پڑا مجھے

عبد صدیق کو ہندی کواردو کے ساتھ ملا کر شعر کہنے میں جو کمال حاصل تھا۔ اس کے ہم سب معرفت ہیں۔ ان کی وہ غزلیں جو اس رنگ میں ڈھلی ہیں انوکھی اور اچھوتی حیثیت میں نہ صرف دماغ بلکہ دل پر بھی اپنا نقش چھوڑ جاتی ہیں۔ اگر شاعری ادب لطیف ہے تو ایسا لطف آپ کو ان کی غزلوں میں وافر ملے گا۔ جن میں ہندی کی آمیزش بڑی خوبصورتی اور مہارت کے ساتھ کی گئی ہے۔ ساتھ ہی یہ احساس بھی بڑی شدت کے ساتھ ابھرتا ہے کہ ہندی زبان سے ان کا اچھا خاصا لگاؤ تھا۔ انہوں نے اس لگاؤ سے اپنی شاعری میں ایسی رعنائی اور دلکشی پیدا کی ہے جس کی وجہ سے وہ شعرا کی صفائی میں متاز و منفرد حیثیت اختیار کر گئے ہیں چنان یہ اشعار ملاحظہ فرمائیں۔

پھرے چوکی سے کب چھوٹی جنم جنم کی پریت	ہم سے مانا چاہو تو ملنے کے سو ڈھنگ
پائل کی جھنکار سنی تو مری کے سر ہوئے	جوگی جی کے کام نہ آئی ان کی رام ترنگ
عابد جی تم ایک بھلے ہو، سوچ کے پینگ بڑھاؤ	تیچ پڑے پر ٹھہر سکے گی کتنی دیر پنگ

☆☆☆

لہر انھی ہر انگ میں آئی ساون رت متواں	من میں پریت کا اکھوا پھوٹا، پچکی من کی ڈالی
بھولپنے میں نام لیے جائیں جوگی کا سکھیاں	بس پھر میں انجان بنوں، پر مارے لاج کی لالی
جوگی بن برام کرے اور ما یہ جاں بچائے	ہم تو جانیں نزبل تھا جو بھاگا چھوڑ کے پالی
اکھیاں رونا سیکھ گئیں تو چھوٹا پنگھٹ پھیرا	دکھ کی من میں جوت جگی تو بھول گئی دیوالی
میرے جیسے کم علم کو کیا پتہ کہ عابد صدیق کی جملہ صلاحیتوں کو کیسے خراج تحسین پیش کیا جا سکتا ہے۔	بس اپنے ہی اس شعر پر یہ کہانی ختم کرتا ہوں۔

ہو گا احاطہ مجھ سے کہاں اُس کے علم کا
وہ ما ورائے نرغہ الفاظ شخص تھا